

**TIKA
of
DHARMAPALA**

(Chinese Version of I-tsing, Nanjio No. 1174.
Taisho Vol. 31 No. 1625. The Sanskrit rendering
is based on the Nanking Edition.)

आलम्बनपरीक्षाटीका

आचार्यधर्मपालकृता

दुर्मेधसां प्रज्ञां परिदीपयितुमवद्याशुभानि ।

परिहर्तुञ्च यो जगद् । [तं] प्रणम्य तदर्थं परीक्षे ॥

शास्त्रमाह । ये चक्षुरादिविज्ञानानामिति ।

हेयस्य हानमुपादेयस्य चोपादानं परीक्षाफलम् । अतो हेयं विपर्ययहेतुश्च प्रदृश्यते । तद्वादिवचनं तानि रूपेन्द्रियाश्रितानि पञ्च विज्ञानानि सङ्गच्छन्ति ।

परे हि प्रतिपद्यन्ते तानि प्रतिनियतवस्त्वालम्बनानि इति । मनोविज्ञानन्तु न तथा । अप्रतिनियत [विषय]त्वात् । संवृतिसद्रथद्यालम्बनतयाऽभ्युपगमाच्च । यद्यपि

मनोविज्ञानं विषयवस्तु प्रतीत्य साकारम्, तथापि विज्ञानाकारव्यभिचारि अतद्विषयमपि गृह्णाति । चक्षुरादिविज्ञानानान्तु विषयोऽव्यभिचारीति प्रसिद्धया सिद्धः । अतो नात्र प्रयासः कार्यः ॥

किञ्च भावनासाध्यज्ञानवेद्यरूपस्य तत्त्वतस्तर्कागोचरत्वात् दृश्यवदवस्थित-त्वाच्च । तदिह श्रुतचिन्तालम्बनज्ञानस्य विषय इत्येव द्रष्टव्यम् । तथा

मनोविज्ञानालम्बनं सर्वथा सिध्यतीति न भवति । तस्य हि स्वकालापयोरनालम्बनत्वात् अतीतानगतालम्बनयोश्चासंस्कृतवदवस्तुत्वात् । अत [1^b] आदिवचनं पञ्च विज्ञान-कायान् सङ्गच्छन्ति ॥

तर्हि चक्षुरादिविज्ञानोपनीतं यत्किञ्चिन्मनो विजानाति । तत्कथम् । न

तदिन्द्रियज्ञानममकालम् अनन्तरं वा । निरुद्धरूपाद्यालम्बनत्वात् । न वा वर्तमानालम्बनं तत् । इन्द्रियविज्ञानवेद्यत्वात् । मनोविज्ञानं स्वतो बाह्यार्थालम्बन-

स्वभावम् [इति चेत्] तदा अन्धवधिरादीनामभावः स्यात् । अनुमानविरोधि चेन्द्रियान्तरम् । तस्याधिकरूपस्य निराकर्तुमिष्टत्वात्, तथा न पुनरस्ति मनोविज्ञान आग्रहः । चक्षुरादिविज्ञानानामाश्रयमात्रम्बनं कुर्वन् रूपमस्ति । अविज्ञप्तिस्तु

अक्रियास्वभावेति नास्तीयमिति स्वयमेष्टव्यम् । तथैव करणं मनः ।

आलम्बनम्

॥

प्रत्यक्षभावि । ग्राह्यस्वभावतया कुपथपरिभ्रमणात्, सम्यङ्मताय आलम्बनता प्रतिषिध्यते । तदुपादाय तदाश्रयतापि प्रतिषिध्यते । समकालीनेन्द्रियशक्तेः रूपं

12

तदिति कल्पयति ।

आह—

बाह्यार्थं इति ।

ते प्रतिपद्यन्ते तद्व्यतिरिक्तमस्ति अर्थान्तरमिति । तत् तेषां विपर्ययं प्रकाशयति । ते प्रतिपद्यन्ते अस्त्यर्थान्तरम् । तत् ग्राह्यत्वादर्थं इत्युच्यते इति ।

12a

कथं षक्तव्यं [तत्] सङ्घातमालम्बते । सङ्घाताभावे च द्रव्यं [आलम्बनं] युज्यते इति । [तत्र] सन्ति तत्त्वतो यथाऽऽगतानि दूषणानि । किञ्च तत् स्वतः पूर्वोत्तरविरुद्धम् । मम तु का हानिः । [भवता] हि स्वीक्रियते तत् द्रव्यमालम्बते सङ्घातञ्चालम्बते इति । दोषान्तरं वक्ष्यते । अतोऽयं दोषः पुनरुपेक्ष्यते ।

13

परमाणुं वा स्वीकुर्वन्ति ।

[२] यद्यपि परमाणवः संहता उत्पन्नमात्रनिरुद्धाः । तथापि द्रव्यमेकैकमालम्बनं न तु सङ्घातः । तद्यथा । रूपादीनि स्वेन्द्रियाणां प्रत्युपस्थितविषया अप्यसङ्कीर्णाः । तेषु इन्द्रियशक्तेः प्रतिनियतत्वात् । वस्तुषु ¹⁴ व्यवच्छिन्नशक्तिष्वपि एकैकः परमाणुरालम्बनं सिध्यति ।

14 a

तत्कारणात्वादिति ।

तेषां चक्षुरादिविज्ञानानां कारणत्वात् । तानि अवयवार्थसन्निकर्षसमुत्पन्नानि । तथाचाहुः— ¹⁵ स आलम्बनार्थः [यः] प्रत्ययेषु विज्ञानजनकः । इति ।

तत्सङ्घातं वा इति ।

15 a

तद्वादिनो वदन्ति परमाणुकलापनिष्पन्नः सङ्घातस्तदालम्बनमिति ।

तदाकारकविज्ञानस्य जायमानत्वात् इति ।

सङ्घातस्य तज्ज्ञानजनकत्वान्निश्चीयते स आलम्बनमिति । यथाह कश्चित्— यत्

विज्ञानं यदाकारवत् सोऽस्य विषय इति । तौ द्वौ वादिना वाहेतुः— [विज्ञाने]
तदाकारयोगो युक्त इति ।

17 17 a—

यो हेतुरुक्तः । अस्य हेतोर्दृष्टान्तो नास्ति । तद्यथा हेत्वादिस्वभावसाधन-
18 हेत्वादीनाम् । परमाणुसामान्यलक्षणमालम्बनमित्येतत्साधयति । यदीष्यते स्वतो
- 17 a
न विज्ञाने बाह्यमेव वस्तु प्रत्यय इति । [तदा] धर्मिस्वरूपविरोधः स्यात् । तथा
19 धर्मोऽनभ्युपगमं कीर्तयति । यत् तावत् परस्यापि सम्मतम् । तदेव दृष्टान्तीक्रियते । यत्
20 यथेत्युच्यते । साध्येऽपि तत् सम्बन्धि भविष्यति । पूर्वप्रमाणमभिसन्ध्यायाह—वाद्मूलं
21 हेतुद्वयम्, इदं हेतुप्रकाशनमात्रसाधनम् । नैवास्त्ययं हेतुः । साधारणसिद्धदृष्टान्ताभावात् ।
22 अत आपतति तदाकारयोगहेतुः केन भवेदिति ।

अथ पुनः प्रवर्शयति स्ववादस्य [2b] अव्यभिचारिणीं युक्तिम् । पञ्चमीनिर्देशेन
परसम्मतः प्रकाशिता ।

(1) यद्यपि कारणम् इति ।

यथासाधारणसम्मतम् । अविद्यमान (= अनुलभ्यमान) वस्तूनामस्वभावत्वात् परमाणु-
रकारणम् । यद्यपि परमाणुस्वरूपाणां तत्कारणता । [तथापि] असंहतमेवालम्बनमुच्यते ।

(1 a) अतदाभतयेति ।

[अ] परमाण्वाभतया इत्येतदाह ।

(1 d) तेन्द्रियविज्ञत्पेरक्षवद्विषयोऽणवः इति ।

यथेन्द्रियं विज्ञानसन्निकर्षाश्रयहेतुरपि न तस्या विषयः । अनिन्द्रियाकारत्वात् ।
तथा परमाणुरपि । ये अतदाकारा न ते तद्विषयाः इत्येतदुक्तं भवति । तदर्थमाह—

विषयो हि नाम इत्यादि ।

स्वभावः स्वाकारोऽवधार्यते निश्चीयते । कथं तत्पुनरवधार्यते ।

तदाकारतयोत्पत्तेरिति ।

24

अस्यायमभिप्रायः । तदाकारसमानं विज्ञानमुदेति । यत् तत्स्वरूपानुवर्तनं तत्
विषयनिर्धारणमित्युच्यते । विज्ञानं विना विज्ञेयान्तरस्यासतस्तद्विज्ञानोत्पादहेतुता कथम् ।
तथापि अस्त्येव पूर्वं विषयाकारः । स तदात्मनि आदर्शो विम्बवदप्यते । तद्विषयनिर्धा-
रणतया सम्मतम् । तथापि नैकैकपरमाणुस्वरूपस्याकारं विज्ञानमनुवर्तते । येन
परमाणुविषयो भवेत् ।

कारणत्वे सत्यपि इति ।

29

नैतावता कारणत्वेऽपि आलम्बनम् ।

अक्षवत् इति ।

कारणमपि नालम्बनम् । यदि कारणत्वेनालम्बनक्रिया सम्मता । इन्द्रियमपि

30

तद्वत् तत्साधयेत् । पूर्वोक्ततदाकारयोगहेतुरसिद्धिदुष्ट इत्यतस्तदाह । तथा चायमपिप्रायो
न केवलं कारणत्वम्, इन्द्रियस्यालम्बनलक्षणमपि [स्यात्] । यदि पूर्वोक्तेहेतुः
साधनं भविष्यति । तदा तस्य कारणत्वात् किमालम्बनता भवति । इन्द्रियस्यापि
[कारणत्व] मस्ति । आलम्बनत्वं स्यात् इत्यनैकान्तिकदोषः सिद्धः ।

31

तथा चेत् अतदाभतया इति किमर्थमिदम् ।

स्वप्रतिज्ञासंस्थापनार्थम् । न परपक्षदोषमात्रेण स्वार्थः सिध्यति । स्वविज्ञानाकाराजनकत्वात्
विषयो न परमाणुश्चक्षुरादिवत् इति प्रकटनार्थमिदं वचनम् । यदीदं तद्धेतुताया
वचनम् । शास्त्रकारः परपक्षं स्थापयन् परपक्षात् प्राक् प्रकाशयतीति
भवेत् । [3b] परकथित प्रतिषेधाशयेन अर्थसिद्धिं दूषयन् तद्वचनं निक्षेपयति ।
तदेकान्तिकः पक्षोऽभ्युपेयते । अनैकान्तिकः परपक्षः सोऽनिष्ट इति शाङ्क्यते ।

32

पूर्वं परं प्रति [यत्] अनैकान्तिकसाधनोद्भावनं, तदेव दूषणम् । कथं स्वपक्षे
मिथ्यानुमानमनुकूलयसि ॥ सर्वे वदन्ति अनैकान्तिकमनियतमसाधनम् । तत् संशयप्रापकमिति ।
अतः पुनः प्रमाणं स्थापयेत् । सम्भवेद्वा तत् अतदाभ इति अनिर्धारितस्वभावेषु
परमाणुषु । यथाकारं विज्ञानमुत्पद्यत इति यन्निर्धारणं तस्यैवाभावात् स्पष्टं ज्ञायते
तन्निर्धारणमपि नाप्यतीति । अनिर्धारितस्वभाव इति वक्तव्यत्वात् । स कारण

नालम्बनम् इन्द्रियपरमाणुवत् इति केवलमायाति । सन्त्यन्ये पुनर्विज्ञानकारकविशेषा-
श्रक्षुर्विज्ञानसाधनानीति प्रदर्शिताः । न ते परमाणुरूपं प्रत्याययन्ति । अतदाकारत्वात् ।

33 34
अन्येन्द्रियविज्ञानवत् । एवमन्यद्विज्ञानं तद्विपर्ययेण वाच्यम् ।

इन्द्रियवदिति वचनं वस्तुतः प्रदर्शनार्थम् । दृष्टान्तान्तरमर्थापत्त्या आयाति ।
अथेदं कारणताभ्युपगमवचनं निष्प्रयोजनम् । तस्य 35 कारणवृत्तित्वेऽपि नालम्बनता ।
अयमप्येवमिति सार्थकम् । तथापि न शब्दादिपरमाणवोऽन्येन्द्रियविज्ञानजननकारणानि
भवेयुः ।

36
कश्चिदाह— न ज्ञाने स्थूलाभास इति । अतो नालम्बनम् इन्द्रियपरमाणुवत् ।
विज्ञाने विषयाकारार्पणाधीना हि तदाकारता । तदभावात् युक्तमुक्तं न स्थूला-
भास इति । एवञ्च कथितं न परमाणवस्तदालम्बनम् इति । तस्य साधनं
आकारयोगाभावात् । नापि प्रमाणसिद्धा विषयता ॥ १ ॥
36a

37
तर्हि सङ्घातो विषयोऽस्तु । उक्तभावानां स्थापनेन महापक्षं वाञ्छसि ।
तदा असिद्धता स्यात् इत्ययं न्यायः ।

2. [4] सङ्घातस्तदाकारवानपि इति ।

अयमालम्बनं सम्भवति । न [तस्य] कारणता ।

न तदाकाराद्विज्ञानमुत्पद्यत इति ।

सङ्घाताकारकविज्ञानस्य न सङ्घातो जनकः । न स एव तद्विज्ञानं जनयति ।
कथमिदं तत्प्रतीत्य भवति । आलम्बनलक्षणायोगात् नालम्बनमित्यर्थः । तेन पूर्वोक्तं
तदाकारयोगयुक्तिर्न सिध्यति ।

तथाचेत् किमालम्बनस्य लक्षणम् । [आह—]

38
योऽर्थः स्वाभासां विज्ञप्तिमुत्पादयति [स ह्यालम्बनं] युज्यत इति ।

39
यथाविषयं विज्ञानमिति य एव जनकः स एवालम्बनम् । केचिदाहुः—
योऽर्थ इति चित्तचैतसिकानां समुत्पादकारणं युज्यते । स समुत्पन्नो विषयवत् वेद्यमानः
शब्देन व्यवह्रियते । तदोच्यते स आलम्बनार्थ इति । योऽर्थः 40 द्विविधाङ्गसम्पन्नः

स मिलितमालम्बनमुच्यते । [यो] जनकः स आलम्बनविषयः [इत्यत्र] आगममुदाहरति—

43
स उत्पत्तिप्रत्यय उच्यत इति ।

अतो [यो] जननहेतुः स यद्विज्ञानस्योत्पत्तिप्रत्ययः । स तदालम्बनार्थः सम्मतः ।
44 [विज्ञाने] स्वाकारोऽवभासते । न तत्राधिकमस्तीत्यतः [विषयाकारता] 44 a नोक्ता ।

सङ्घातो नोत्पादकः । (2b) अद्रव्यत्वात् । इति ।

[4b] न हि सङ्घातो द्रव्यम् । तस्य सङ्घातिनामेकत्वात्त्वामनिर्वचनी-
यत्वात् । न चाद्रव्यस्य सतः कार्योत्पादकशक्तिः सम्भवति ।

[2 b] द्विचन्द्रवत् इति ।

यथा द्वितीयश्चन्द्रः न द्वितीयचन्द्राकारविज्ञानजनकः । तथा चेत् किमुपादाय
नदाकारोऽवभासते । [ग्राह-] 45

इन्द्रियवैकल्यादिति ।

यदा चक्षुरिन्द्रियं तिमिराद्भूपतहतप्रकाशम् तदा उपहनेन्द्रियस्य तत्र द्विचन्द्र-
दर्शनं भवति । न वस्तुविषयतः ।

तेन द्विचन्द्र[दर्शन]स्य तदाभत्वे
सत्यपि न तस्य विषयोऽस्ति । इति ।

यथा द्वितीयश्चन्द्रस्तद्विज्ञानस्य तदाकारवत्त्वेऽपि अनुत्पादकत्वान्न विषय इत्युच्यते ।

46
तद्वत् सङ्घातो द्रव्यासत्त्वेन
तद्विज्ञानस्य न जननकारणम् इति ।

अद्रव्यत्वात्, द्वितीयचन्द्रवत् । तस्याकारणत्वात्
नालम्बनम् इति ।

द्विचन्द्रवत् इत्यावर्तते । अनेन पुनर्द्विचन्द्रदृष्टान्तेन तदाकारताहेतोरनैकान्तिकदोष उक्त इति द्रष्टव्यम् । अथ विज्ञानरूपार्थस्य न्यायसिद्धत्वात् [5] विरोधदोषश्च । चक्षुः प्रतीत्य विज्ञानं, न नीलादिसङ्घातपरमाणून् । ततोऽजनितत्वात् ⁴⁷ अन्येन्द्रियविज्ञानवत् । स दृष्टान्तः सर्वसम्मतः । अतो नान्य उच्यते ।

द्वितीयचन्द्रदृष्टान्तस्याद्रव्यत्वात् ज्ञातव्यं ⁴⁸ तस्याकाण्त्वे तत्साधयति । यथोक्तस्य साकारत्वेऽपि न स विषयः । इदं पुनः ⁴⁹ तत्कारणत्वं विनास्ति ।

यदि नास्ति द्वितीयश्चन्द्रः । कथमाकारद्वयवत् प्रत्यक्षं भवति । तथाहि अन्तर्वीत-शक्तिविशेषक्रमेण तत्समानाकारं विज्ञानं प्रवर्तते । यथा सुप्तो विषयान् पश्यति । तदा-भासमिथ्याचेष्टास्तत्संविदश्च करोति । [एवं] तस्मिंश्चन्द्रे ⁵⁰ अन्यमारोप्य पश्यति ।

केचिदाहुः— ⁵¹ चक्षुर्विज्ञानेनोभयधा तदुपलम्भे तयोः क्रमस्य दुर्निर्णयत्वात् ऐक्या-लिकर्मिति गृह्यते । तद्वि विधाकारपाष्ठिकं मनोविज्ञानं भवति चन्द्रस्य द्वितीयं पश्यामीति ।

अन्ये केचिदाहुः— [एकत्वेन] सर्वसम्मते चन्द्रे सङ्ख्याविपर्ययः इन्द्रियवैक-त्यात् इति । बाह्यार्थपक्षमनभ्युपगच्छतः तादृशस्थून् दृष्टिमृषाग्रह एव । नहि ⁵²

चक्षुर्विज्ञानालम्बनसमनन्तरमुपनीतं मनोविज्ञानमेककाल एवोभयाकारमवलम्बते । तथा चन्द्रद्वयं पश्यतीति कथमध्यवसायः । शब्दादिषु तत्प्रतीत्य [मनो] विज्ञानम्, तत्क्रमाज्ञाने शब्दद्वयादिदर्शनमैककालिकं किं भवेत् । ⁵³

स्वस्थनेत्रस्य पुरुषस्य मनोविज्ञान क्रमिकमेव भूयसा दुरध्यवसायम् । किं पुनः रूपेन्द्रियाश्रितविज्ञाने तद्विशेषपरिच्छेदे । तदा सिध्येद्भूयसा द्वयाकारादिदर्शनम् । एकश्चन्द्रो विज्ञानातिरिक्तो वस्तुसन् इति यदा स्वीकरोति । सोऽपि किं कृत्वा

चन्द्रद्वयं मृषा समारोप्य ^{53a} सङ्ख्याविपर्ययं वदेत् ॥ 2a-b ॥

^{53b} विज्ञानविरिक्तं बाह्यद्वयम् इति

[5b] परमाणुः सङ्घातश्च तयोरेकाङ्गवैकल्यात् यथोक्तस्थानखण्डनयुक्तिबलाच्च । स विषयो न युक्तः । एकाङ्गवैकल्यात् इति ।

स्वाकारप्रतिभास उत्पादकता चेति द्वयङ्गमालम्बनम् । परमाणौ विकल-

माद्यमङ्गम् । द्वितीये द्वितीयम् । यच्चेवम्, यथापूर्वं विचारितं दोषद्वयं पुनरभेदं ग्राहयति ॥२॥^{53c}

(3) सञ्चिताकारः [साधन]⁵⁴ मितिच्छन्ति केचन इति ।

परमाणुषु प्रत्येकं सञ्चिताकारोऽस्ति । स सञ्चिता एव विषयः साकारः प्रतिभासते । तदनुयायिनो विद्यमाना बह्वल्पपरमाणवः । ते सर्वे वस्तुसन्तः । परमाणुष्वस्ति सञ्चिताकारः स्वाकारविज्ञानजनकः । द्रव्यसत्त्वात् ।

⁵⁵
आलम्बनं स्यात्

अस्य तु उभयाङ्गवत्त्वात् । स च पूर्वसिद्ध एव । अतो न जिज्ञासाऽवतरति सञ्चिताकारः परमाणुरेव किं वा न तथा इति ।

सर्वे ह्यर्था बह्वाकारा इति ।

ते परमाणव एवाण्वाकाराः सञ्चिताकाराश्चाभिमताः । कथं युज्येत एक वस्तु सन्निविष्टमाकारद्वयवदिति । बह्वाकाराः सर्वभावा रूपसमवायरूपाः पृथिव्यादिचतुर्भूतात्मकाः । ते स्वभावतो विशिष्टशक्तिकाः ।

⁵⁶
नीलवर्णाद्याकारः द्रव्यादिन्द्रियाच्च [6] प्रतिविज्ञायते । सोऽपि बह्वाकारेषु परमाणुषु

अस्ति सञ्चिताकारः ।

अस्यैवाकारस्य चक्षुरादिविज्ञानगोचरत्वात्
प्रत्यक्षत्वम् ।

⁵⁷ यच्चेवम् । अणूनां विज्ञानं सञ्चिताकारकमिति किं न ब्रवीषि । अणुः⁵⁸
सञ्चिताकारः । कुतो न ब्रवीषि विज्ञानं सञ्चिताकारकमिति । अत आह-
परमाणुष्वस्ति सञ्चिताकार इति ।

⁵⁹
इदमेव वचनं तत्प्रयोगात्मकं सत् प्रदर्शयति विज्ञानं परमाणुस-
⁶⁰
ञ्चिताकारमित्यपि । तथा चेत् एकैकः परमाणुः त[त्स्वा]कारकः । कस्मा-
द्ब्रवीषि सञ्चिताकारक इति ।

रूपसङ्घातपरमाणवो विभिन्नावयवा एतच्छास्त्राभिमतः । ते सञ्चितत्वादेव न द्रव्यसन्तः इति यथावदुक्तमेव । किं कृत्वा पुनर्वचनम् । अगत्याशयान्तरम् । वस्तुनि पृथक् पृथग्विभिन्नस्वरूपेऽपि स आकारः सञ्चितदेशमात्रे सन्निहितः । अतः[स्त्व] परिज्ञायते । तदा कथयन्ति

सञ्चिताकार एवावलोक्यते नान्य इति । किञ्च यद्यपि सर्वे भावाः परमाणुसङ्घातात्मकाः । तथापि एकस्य वस्तुनोऽस्ति उत्कर्षापकर्षः । यथावस्तु

तत्पश्यामः । यथा च नीलं पृथिवीत्पादिवचनं तत्त्वतो न्याय्यम् । एवमभ्युपगमे सति अतिरिक्तपदार्थस्येवाद्योत्पत्तिकाले बहूनि वस्तूनि प्रबलानि तिरोधानं यान्ति । तिरोधानस्थलं [मिथ्या] निश्चित्य कृतोऽयं मृषाव्यवहारो [ननु] ।

तथा चेत् कथं परमाणवो नेन्द्रियग्राह्याः । कथञ्च पुनर्यथा-
[र्थ]ज्ञानमात्रेण परमाणून् पश्यन्ति । [आह-]

[6^b] अण्वाकारो न विज्ञप्तेरर्थं इति । (3c)

नायमिन्द्रियविज्ञप्तेविषय इत्यनिन्द्रिय इत्युच्यते । अनिन्द्रियोऽर्थश्च यथा[र्थ]ज्ञानचिन्त्यः । का पुन युक्तिः । नहि प्रत्यक्षतः परमाण्वाकारो दृष्टः ।

कठिनतादिवत् । यथा काठिन्यशंत्यादि ।

तत्र नीलत्वादिवस्तुसदपि न चक्षुरादिविज्ञप्तिविषयः । इन्द्रियशक्तेः प्रतिनियतत्वात् ।

एवमण्वाकारोऽपि । इति ।

न सर्वसम्पत्तिविरोधः । ननु अण्वाकारो भातु । न कठिनता

स्वभावान्तरत्वात् । तत्प्रति दशायतनसाधारणः पक्षधर्म इष्टः । इदञ्च

भूतमात्रम् इति तद्वचनमदुष्टम् । [अतो]युक्तमुक्तम् ॥ 3 ॥

(4) भवेद्धटशरावादे मतिः इति ।

[7] एवं पश्यतस्ते घटे शरावे च निष्पन्नेन्द्रियबुद्धिः ।
समा दृश्यते ।

तस्वविषयविज्ञप्ती भेदाभावात् । इन्द्रियबुद्धेः प्रत्युपस्थितविषयत
 आकारप्रवृत्तेश्च विज्ञप्तिविषयो न भिद्यते ⁶⁸ कथं ज्ञायते ।

न घटशरावादीनां बहुषु परमाणुषु विशेषोऽस्ति इति ।
 इदं वचनमाह । परमाणवः सञ्चिताकारेण विषया भवन्ति । नैवास्ति
 तु तेषां घटादीनां स्वरूपप्रतिविज्ञप्तिकाले बहुषु अणुसङ्घातेषु प्रविभागः ।
 तेषां वास्त्वाकाराद्बुद्धिः पृथक् सञ्चित रूपस्यानुपलम्भात् । तत्प्रत्ययेन्द्रिय-
 विज्ञप्तिरभिन्नाकाराऽसिद्ध्येत् । अनेनाणुस्वरूप आलम्बनता सिध्यति ।

न पुनस्तेषामवशिष्ट आकारे ⁷⁰ प्रत्यवमर्शप्रत्ययः । नीलादि प्रतीत्येव
⁷¹ संविदन्तरत्वात् ॥4a-b ।

(4c) आकारभेदाद्भेद उच्यते चेत् । इति ।

आकारो बिम्बं भेदापेकम् ।

घटशरावयो ग्रीवोदरपादा दिभि-

भिन्नाकारत्वात्

विषयवशेन विशिष्टा बुद्धिर्भवति भेदानुवर्तिनी च ।
 सत्यं युज्यते ।

(4d) नेदं वस्तु इति ।

(7b) नेन्द्रियविज्ञप्तिदृष्टे विषये परमाणवो भेदवन्तः । यद्यपि स
 सङ्घातः संवृत्तिसन् । तथापि स सङ्घातो नेन्द्रियविज्ञप्तिविषयः स यदा विविच्यते ।
 न हि युज्यते अविषयविशेषो भेदवद्विज्ञप्तिकारकः सम्भवतीति ।

कथं पुनर्जायते परमाणुषु आकारभेदो नास्तीति । परमाण्वाकारे
 भेदाभावात् । सर्वे पदार्थाः सावयवाः इत्यवश्यं तत्त्वाकारभेदः प्रवर्तते । परमाणूनां
 स्वरूपस्य तु नास्ति दिग्भागो यत्र निष्ठा प्राप्येत । [अतः] कथमस्याकारभेदो
 लभ्येत ।

घटशरावादिषु भिन्नवस्तुष्वपि
(5a) परमाणुस्वरूपे भेदा नास्ति ।
एकरूपस्यास्योपचयापचयाभावात् ।

ततोऽवधार्यते

(5b) सङ्घातेऽस्ति सः इति ।

न वस्तुभावे । सर्वं सदिग्भागमारोपिताकार नेन्द्रियविज्ञप्तिगोचरः ।
एवं सन्ति पूर्वगतानि बहूनि खण्डनानि । अस्त्याकारभेद इति
प्रदर्शनस्याभीप्सितत्वात् । नहि घटशरावादिबुद्ध्यो विभिन्नं वस्तु आलम्बनाय
विषयाकुर्वन्ति । यथा सुखस्य दुःखस्य वा वेदनम् । तथाच परमाणवो
न विषयभेदकाः । आकारोऽयं [8] न तद्विषयरूपः ।

आकारभेदाद्भेद उच्यते चेत् (4c) इतोदं वचनं नाविशिष्टं वस्तु
विषयो भवतीति पदर्शयितुमिष्टं सत् सिद्धसाधनं भवति । ते ह्यशेरते परमाणवो
विषयकृतो वस्तुतोऽभिन्नाः । तथापि आकारभेदाद्भेद इति । परमाणवोऽभिन्ना
इति ममापि सम्मतम् । इदं सिद्धसाधनम् । परमाणुनां परिमाणभेदाभावात् (5a)

इतोदं वस्तुभेदाऽयंभेदक इति प्रदर्शनस्य अमिद्धि प्रवक्ति । अथवा इदं च तयति
घटशरावादिषु इन्द्रियविज्ञप्तीनां परमाण्वाकारत्वाभावात् नालम्बनम् इति ।
यथान्यविज्ञानस्य । मनो वा अन्येन्द्रियविज्ञप्तिर्वा अन्यविज्ञानमुच्यते ।
नीलप्रत्ययकाले पीताकाराभावात् । परमाणुनां स्वरूपे बहून्यपि अविशेषात्
इन्द्रियविज्ञप्तानाञ्चविशेषाकारत्वात् इदं तावत् संसिध्यति- [आलम्बनप्रत्ययो]
नाण्वाकृतिरूप इति

⁷⁵⁻ श्लोके परमाणुनां विज्ञेषवचनं [वा] पूर्ववत् पृष्ट्वा प्रतिवक्तव्यम् । यदि
⁷⁷ तत्सङ्घातां व्यत्यस्ताकार इष्ट इति । [स] आकारो न द्रव्यमिति न्यायतः साध्यम् ।

एवं न्ययविशेषोऽयं साधयितव्यः । [इत्याह]-

(5c.d) अणूनां परिहार इत्यादि ।

यदा ते [5गत्र.] परिहियन्ते तदा तद्बुद्ध्यभावात् इति । सेनादिवत् । घटादि-

वचनमिदम् न वास्तविकोऽर्थः। तेन नास्ति वस्तुतः । पक्षान्तरप्रदर्शनमिदम्-अनङ्ग-
 व्याणि अतन्मुक्तानीति वस्तुविरुद्धम् । यथा शब्दादौ सति न नीलबुद्धिरस्ति ।
 स आकारभेदो व्यत्यस्ताकारभूतः, घटादिविषयत्वात् इति । यद्यपि बहुकमाद्भिक्ते ।
 अन्यत् दृश्यत इति युक्तम् । तथापि परमाणूनां द्रव्याणां स्वरूपं सविशेषमिति
 प्रदर्शयितुमत्यन्तमशक्यम् ॥5॥

(6) [8b] [यत्] अन्तर्ज्ञेयरूपम् इति

स्वपक्ष आलम्बनवस्तु माधयति । यदि मामान्यतोऽप्योह्यते
 नास्त्यालम्बनमिति । तदा लोकविरोधः स्वपक्षस्य दोषः । चत्वारः
 प्रत्यया इति सूत्र उपदिष्टत्वात् । तत्र अन्तःशब्दो विज्ञानाद्विना आलम्बनं
 नास्तीति प्रदर्शनार्थम् । ज्ञेयस्य ग्राह्यांशो विज्ञानपरिणामो ज्ञेयाकारोऽर्थ इति
 [प्रदर्शयति] । तथा विज्ञानगत ग्राह्यमिति विकल्पित विषयया स्थाप्यते ।
 लोकविरोधदोषः पुनः पूर्ववद्वर्तते । लौकिकानां हि सम्मतं विषयस्य बहिर्वर्तन-
 मिति । [अत] उच्यते बहिर्वदति । न विज्ञानं विना नास्ति । तस्य ग्राह्यांशः-

(6b) बहिर्वदवभासते ।

विषयमह पश्यामीति वचनमाभिमानिकम् । वस्तुतत्तद्धेतुकम् यथा
 केशाद्यवभासि चाक्षुषं विज्ञानम् ।

78

बाह्यार्थो यद्यप्यसन् इति ।

अर्थात् वस्तुतो नास्ति तस्य बाह्योऽर्थः । अनुपलभ्यमानत्वात् ।
 नहि युक्तिकाष्ठाव्यवसायेन उपलभ्यते तत्स्वरूपं नियमेन बहिर्वर्तत इति ॥

79

यद्यपि तत् वस्तुसत् बाह्यलक्षणम् । तथापि न विज्ञानप्रत्ययः । अतदा-
 कारत्वात् । नहि परमाण्वाकारोऽवभासते ।

बाह्याकारवदवभासमानः स एव तदालम्बनप्रत्ययः । तदाकारयुक्तत्वात् ।
 यत् [यदा]कारयुक्तं तत् तदेव । यथा कारणत्वादिः स्वाकारयुक्तः । पुनः[9]
 आलम्बनस्य स्वरूपविशेषं प्रदर्शयति । यथाह—

(6c) विज्ञानस्य तदाकारवत्त्वात् इत्यादि

असत् बाह्य वस्तु, अर्थो न भवतीति स्पष्टम् । यथावामनाकल्पितं
 विषयाकारोऽनुप्रवर्तते । नहि वासनाकल्पितं विज्ञानं भूत्वा बहिरस्ति ।

तद्विषयाकारो न विज्ञानं विनाऽऽदितोऽस्ति ।

तेन अन्तर्ज्ञेयरूपमित्युच्यते । तन्नान्तःशब्दो विज्ञानं विना नास्तीति वदति ।
तत् बहिः प्रकृतितोऽविद्यमानमन्तरिष्यते ।

80

तत उत्पद्यते च इति ।

81

स भाग उत्पादकः तत [एव] कदाचित् स्यात् । सप्तमस्य पञ्चपदार्येभ्यः सवि-

82

शेषत्वात् । ज्ञेयं विना न तद्विज्ञानसत्ता लभ्यत इत्यत एतत्तावद्विज्ञानजनकम् । न पञ्चम
—82
उच्यते ।

धर्मद्वयविशिष्टत्वात्

स्पष्टतरं तदेवालम्बनं न्याययुक्तत्वात् साधनञ्च प्रदर्शयते । तदुभयलक्षणं ज्ञेयमेव
साधनं भवति । यद्विशिष्टं तद्विज्ञानं न बाह्यं वस्त्ववलम्बते । स्वप्नावस्थायामिदं
83
प्रदर्शयितव्यम् । यथोक्तद्वितयमेकं साधनं भवति । विज्ञानं तदाकारवत् विज्ञानजनक-
ञ्चेति । इमे द्वे वृत्ती प्रतीत्य एकं प्रमाणं सिध्यति ।

[9b] तदन्तरूपमेवेति स्वीकारेऽपि

84

बाह्यार्थस्य मिथ्याभूतलक्षणस्य परीक्षितत्वादेव नास्त्यन्यलक्षणम् इत्युक्तम् ।

85

यथावासनाकल्पनं हि विषयस्तद्वेदनां जनयति । विषयाकारस्तु अन्तर्वर्तते इति न्याय्यं
भविष्यति ।

86

कथं तदेकांशः सहजातस्य प्रत्ययः ।

तद्ग्राह्यांशस्य विज्ञानं विनाऽभावात् तदेकांशः पुनर्विज्ञानं जनयति । तदा सिध्येत्
स्वात्मविरोधदोषः । पुनस्तदेकांशत्वात् । ग्राह्यांशवत् । तदाह्यस्य जनकता नैव सिध्यति ।
वाह्याकारविलष्टमेव विज्ञानं प्रवर्तते । स एकैकांशो विज्ञानसहजातः नद्वयोः समकालीनयोः
कार्यकारणभावोऽस्ति । यथा गोः शृङ्गद्वयम् । न चारित तदभिन्नं वस्तु एककालं सहवर्तते
इति । सहशब्दः तत्संयोगवाची । नापि विज्ञानात्पृथग्विषयोऽस्तीत्युच्यते । अस्य तावत्
कथंसहजातत्वमित्थारूपा ।

सत्यमेवम् । तथापि आकारविभागबलाद्भिन्नं कृत्वा निरुच्यते । दर्शनांशाकारांशभिन्न-

मस्तीति तत् विज्ञानं सविशेषमित्यायाति । यद्येवम्, प्रत्ययरूपं ग्राह्यमात्रं स्यात् । न विकल्पितं वस्तु सस्वभावकम् । तस्य तावदप्रत्ययत्वं सिद्धयेत् । इदमविहृद्धम् । अन्यग्राह्यविभिन्नविषय[वत्] अयं प्रत्यय इति सर्वसम्मतम् । यथा समनन्तरनिरोधः सभागे

विज्ञाने निरुद्धे तदेव विज्ञानं चतुर्भिः प्रत्ययैः प्रत्ययो भवति ॥

Notes
to
Dharmapala's Tika.

There are two Sub-commentaries in Chinese, not included in Nanjio's Catalogue. One by Shomen, Ming-yu belonging to the Ming period and to Shu province= Szechwan, and the other by chih-hsu, popularly called Ou-i, born 1597 and died in 1654 A.C. (v. Fu-hsueh tzu-tien= Dictionary of Buddhist forms. p. 1383). In the following notes I have given excerpts from these two Sub-commentaries, read in Sanskrit bearing upon the obscure passages of Dharmapala's Tika, Ming-yu's comment is referred to hereafter as C.I and Chih-hsu's one as C.II. References quoted below are to folio-number. obverse (=a) columns 1 and 2 and reverse (=b) columns 1 and 2.

1. C.I.: दुर्मोधा इति अव्यक्तप्रज्ञः पुरुषः। अव्यक्तप्रज्ञया चित्ताद्वहिरर्थं गृह्णाति । धर्मकाय-
ञ्च हन्ति । प्रज्ञाजीवितञ्च ध्वंसयति । अतो दुर्मोधाः । त्रिषु दोषेषु (lit.
विषेषु) मोहविषं परिपूर्णम् कामविषस्यैको भागः । बाह्यार्थस्य कामांशसम्ब-
न्धित्वात् । कथं द्वेषांशो नोक्तः । स कामसंयुक्तः । अर्थे रागः (lit. तृष्णासंक्लेशः)
एवास्ति । न तं विद्वेषयति । अतो नास्ति द्वेषः । (f. 184a, 1).
2. हेयं—तीर्थिकगृहीतपरमाणुसघातरूपद्विविधार्थः । [तस्य] नियमेनासत्वात् माहायानिकः
तं खण्डयित्वा त्यजति । उपदेयं-तीर्थिकस्यानिष्टः द्वयाकारबद्धविज्ञानजननवादः । अर्थेऽभ्र-
मात् माहायानमापाततस्तं स्वीकरोति । एवं हेयस्य हानमुपादेयस्योपादानम् ।
तत्र परमाणु-सङ्घातरूपद्विविधबाह्यवस्तुग्रहस्त्याज्यः । विपरीतहेतुप्रदर्शनेन तद्गृहीत-
परमाणुसङ्घातवस्तुग्रहं खण्डेत । तद्वस्तुग्रहखण्डनेन नालम्बनप्रत्ययं [तद्वस्तु]
[स्वी-] कुर्मः । चित्ताद्वहिनारित धर्मं हृत्यपि प्रदर्शयेत् ।—C.II, p.200b, 2.
3. अन्ययानिका अपि स्वीकुर्वन्ति मनोविज्ञानं संवृत्तिसदालम्बते इति । रथदिप्रज्ञप्ति-
धर्मावलम्बित्वात् । ते यद्यपि स्वीकुर्वन्ति मनोविज्ञानं वस्तुविषयं प्रतीय साधारमिति ।
[अथ च] मनोविज्ञानाकारविनाभूतं तद्ग्राह्यबाह्यविषयमपि भस्तके वहतीति ।—
C.II, 201a, 1.

3^a. Lit. सभागम् । *pien-fen* (91, 18-2)

4. *Pu-chi-yin-chin* (61-10,61-13); *yin-chin*, attentive, particular about

5. रूपमिति संज्ञादृष्टौ प्रज्ञप्तिपरमाणुरूपा मेव । *Tan-chia* (30-5-162-5) = तर्कित-मनोविज्ञाननिर्देशः । इदं रूपं मनोविज्ञानस्यालम्बनमिति परवक्षः । प्रत्युत आह-न वस्तुतो मनोविज्ञानस्य गोचर इति । -C.I. (184b. 2).

6. •••••••• ज्ञानस्य विषय इति । ज्ञानं षष्ठं मनोविज्ञानमेव । विषयः श्रुतचिन्ताविषयः । ie. इदं मनोविज्ञानं श्रवणगृहीतात् विषयात् जातम् । स विषय एवालम्बनं द्रष्टव्यम् । श्रुतचिन्ताविषयो मनोविज्ञानजनक इत्येव द्रष्टव्यमित्याशयः । एवं द्रष्टव्यमिति मनोविज्ञानं तद्विषयमात्रमवलम्बत इति प्रदर्शनार्थम् । *Ibid.*

7. स्वं = परमाणुः, कलापः = सङ्घातः । मनोविज्ञानं न परमाणु सङ्घातं वा विषयमवलम्बते । ••• *Ibid.*

8. अनन्तरमिति—मनोविज्ञानमवश्यं पञ्चविज्ञानानन्तरमुत्पद्यते । [यदि] नाभ्युपैषि-पञ्चविज्ञानैः समालम्बनमिति । तदा मनोविज्ञानमवश्यं निरुद्धपञ्चविषयानवलम्बते । तत्र दूषणमाह—यद्यतीतमनागतञ्च वस्तुसत् । तदा [तत्] सम्भवेत् । -C.I. 185a 1

9. मनोविज्ञानेन पञ्चविषयविज्ञाने [गृहीते] सति उत्पादकमिन्द्रियं पृथक् भवति । अतो न पञ्चेन्द्रियैः समं पञ्चविषयानवलम्बते । तदा अधिकरूपं कस्मात् भवति । अधिकरूपमिति—पञ्च विषयाः प्रत्येकं स्वलक्षणानि । न्यायतः पञ्चविज्ञानानि आलम्बनकाले शुद्धान् विषयान् गृह्णन्ति । इदमेव प्रत्यक्षं स्वलक्षणमात्रप्रापकम् । मनोविज्ञान-मालम्बनकाले न्यायतोऽधिकरूपं दीर्घह्रस्ववृत्तरिमण्डललक्षण [मवलम्ब्य] प्रवर्तते । स्वलक्षणप्रतिद्वन्द्वितोक्तमधिकरूपम् । न पञ्चालम्बनसमम् । स्वलक्षणमेव नास्ति । किं पुनरधिकरूपम् ॥

अनुमानमिति—यथा दृष्टम्—(इयं) पृथिवी । अनुमेयं कठिनता । दृष्टम् आपः । अनुमेयं—स्नेहः । दृष्टम्—तेजः । अनुमेयं—औष्ण्यम् । दृष्टम्—वायुः । अनुमेयं—ईरणम् । अथमनुमानन्यायोऽवश्यमधिकरूपाभ्युपगममपेक्षते । अधिकरूपं प्रतिषिद्धमेव । अनुमान-न्यायोऽवश्यं विरुध्यते । -C. I ff 18: a 2 —185 b, 1.

10. इदं मन [इन्द्रियं]—प्रकृतितो नास्ति । अविज्ञप्तिरूपस्य विज्ञानजनकत्वाभावात् Ibid.
11. परमाणुरालम्बनं प्रत्यक्षभावीति । ते पाक्षिकताग्रहं प्रतिपद्यन्ते । कुपथपरिभ्रमणञ्च । शास्त्रे प्रमाणस्थापनम्, [तेन] आलम्बनप्रतिषेध एव सम्यङ् मतम् । तदा आश्रयता प्रतिषिध्यते । आलम्बनप्रत्ययः—अयमेक एव धर्मो विज्ञानजनक आलम्बनीक्रियते । तदालम्बनताया एव प्रतिषेधे कथमस्तीयमाश्रयता ।—C.I,185 b,2
12. Vide Hsuan Tsang's version ad ver. 8. for clear exposition of this point.
- 12a. This whole para has no parallel in Vinītadeva's Tīkā
13. शास्त्रकारोऽनुमानेन दोषान्तरं प्रदर्शयिष्यति । अतो न विचारयति चित्ताद्वाह्य-धर्मसत्तादोषम्—C.I, 186a, 1.
14. पञ्चगुणाः (=पञ्चविषयाः) प्रत्येकं विभिन्नाकाराः—Ibid. चक्षु रूपं गृह्णाति श्रोत्रं शब्दं गृह्णाति ... कायः स्पष्टव्यं गृह्णाति । तानि व्यवच्छिन्नशक्तिकानी-त्युच्यन्ते ।—C.II.202a,2.
- 14 a. अत्र प्रमाणम्—परमाणुधर्मी । आलम्बनार्थः पक्षः (=साध्यः)तत्कारणत्वात्—हेतुः । तथा समदृष्टान्तो नास्ति ।—C.II.202b, 1.
15. Cfr. Ślokavārtika, p.285; उत्पादकस्यैवालम्बनत्वम् । Pramānavārtika, II.244: हेतुभावादृते नान्या ग्राह्यता नाम काचन । also v. verses : 248, 368.
- 15a. तत्र प्रमाणमाह— सङ्घातो धर्मी । विज्ञानस्यालम्बनमिति पक्षः (=साध्यः) विज्ञानाकारजनकत्वात्—हेतुः । समदृष्टान्तस्तु नास्ति । —C.II.202b, 1.
16. The same in the Pra. vārtika, II, 224: तत्र बुद्धिर्यदाकारा तस्यास्तद्ग्राह्यमुच्यते । Vṛtti: ग्राह्यमुच्यते अणुसञ्चयः ।
17. The following is according to C. I. and to be applied after vṛtti ad ver. 1. (Hsuan Tsang's version). Here *hetu*—पक्षहेतुदृष्टान्तव्यवयवमतुमानम् — C. I. 186 b, 2.

17a -17 a. पक्षः=साध्यः, हेतुः साधनम् । हेतुः योज्यः दृष्टान्तो योजकः । अधुना तयोर्द्वयोर्वादीयोः प्रत्येकं हेतुः प्रदर्शयते । समो दृष्टान्तस्तु नास्ति । आपाततो यद्येकविधहेतुर्नोक्तः । हेतुद्वयस्यापि दृष्टान्तो नास्ति । तद्यथा हेतुर्नैव हेतुस्वभावः साध्यते । पक्षेणैव पक्षस्वभावः साध्यते । तेनोक्तपरमाणुसामान्यलक्षण-द्वैविध्येनैव अयमालम्बनस्वभावः साध्यते । हेतुयोजनाय दृष्टान्तो नास्ति । पक्ष-साधनाय हेतुर्नास्ति । अतो द्वौ वादावयुक्तौ ।—C. II. 202b. 2.

18. Or हेत्वादयः ।

19. C.I स्वशासनं नाभ्युपैति विज्ञानाद्वाह्यवस्तुप्रत्यय इति । यदि बाह्यं रूपमालम्बनीक्रियते । इदं स्वशासनविरुद्धम् । (f 187 a, 1)

C. II. —. आत्मन इष्टमन्तराकारभागरूपमालम्बनप्रत्यय इति । न विज्ञानात् बाह्य [मेव] वस्तुप्रत्यय इति । तदा विज्ञानाद्वाहिरस्ति वस्तु इति संशयो [भवति] । “स्वात्मविरोधदोषः स्यात्” । तथा अन्तराकारभागरूपधर्मो अन्ययानिका अनभ्युपगमं कीर्तयन्ति । (f. 203 a, 1)

Note: According to this C. II. the reading will be: स्वात्मविरोध - for धर्मस्वरूपविरोध - and धर्मोऽनभ्युपगमं...for...धर्मो ।

20. महायानिकपक्षो नाभ्युपैति बाह्यरूपं पञ्चविज्ञानानामालम्बनप्रत्यय इति— C. I. 187 a,2. C. II's interpretation is noted in the previous note. The expression 'Fa - chêng(85-5,115-9) is well - known translation of the name *Dharmakīrti* v. m. vyutpatti;

21. Chien - liang - i (18-7, 166-5, 61-9). C. I. take in this context to mean *anumāna* as in a previous passage, See note 17.

C. II. पूर्वोक्तान्ययानिकपूर्वप्रसाण (=पूर्वपक्ष) मभिसन्धायाह—तेषां वादमूलं आकारवाहिविज्ञानजननहेतुद्वयम्, इदं हेतुप्रकाशनमात्रनिदानम् । त्रिषु अवयवेषु नायं हेतुरेव, साधारणसिद्धदृष्टान्ताभावेन हेत्वसिद्धेः । (f.203 a.1.)

22. प्रत्येकं समदृष्टान्तो नास्ति । Ibid.

23. See at the end of this introductory *vṛtti*, p. 113.
- 23 a Lit. आकारवत् ।
24. तदाकारसमानं विज्ञानमुदेति । अयं विषयो विज्ञानजनकशक्तिः प्रत्यय इत्युच्यते ।
C.I. 188 a,1.
- 24 a Lit. अनुवर्तनात् etc.
25. Lit. किं संभवति ?
26. Lit. तं अर्पयति ।
27. प्रतिबिम्बवत् । परमाणुरादर्शकल्पः । तदुत्पन्नं विज्ञानमादर्शदृष्टप्रतिबिम्ब-
कल्पम् । -C.I. 188 a,2. This seems to be wrong. C. 11.
202, b.2:-तदात्मनि as विज्ञाने. So *vijñāna* must be conside-
red as आदर्शकल्प.
28. Lit. तेन.
29. lit. कारणार्थे.
30. तथा चाद्यमभिप्रायः । परमाणुस्वरूपस्य न केवलं कारणत्वम्, आलम्बनलक्षणमपि
उपलभ्यम् - अध्यासः । तदिन्द्रियमपि आलम्बनलक्षणं भविष्यति-लक्षणदूषणम् ।
यदि पूर्वोक्तेतुः साधनं भविष्यति । तदा कारणत्वात् कुत आलम्बनतास्ति । [त]
दिन्द्रियस्थाप्यस्ति इति अनैकान्तिकशेषः सिध्यति । -खण्डनम् - C. I.
188 b,1-2
31. कुतो न साक्षात्खण्डयसि चित्राद्विहितान्यः परमाणुरस्तीति । किन्त्वाह-अतदाभतयेति ।
तदर्थः कः । उच्यते । चित्ताद्विहितोऽस्ति धर्म इति स्वप्रतिज्ञास्थापनार्थम् । चित्ता-
द्विहितस्तु धर्म इति परपक्षे न दोषकथनार्थम् । ... शास्त्रकारः पूर्वं परपक्षं
स्थापयति न वस्तुतः । परसम्मतिप्रकाशनं तुलनामात्रम् । तदा परालम्बनाभाव
[रूप] प्रतिषेधमभिप्रेति । ततः प्रदर्शितेनानेन तत्सिद्धार्थखण्डनं चिकीर्षति । अतः
तदभ्युपगतं वचनमध्यस्य निक्षिपति । प्राय इदानीं [त]त्पक्षधर्मस्थापनं तन्नि-
यमनियतमेकवर्थापाततः पूर्वमभ्युपैति । यत् प्रायः परपक्षनियतं तस्य ममापि
अनभ्युपगमात् । C. II. 204 a,2.

32. शास्त्रकारस्थापितमनुमानं पूर्वमित्युच्यते । शास्त्र उक्तमुभयं न न्यायः । [य] दनैकान्तदोषसिद्धिरुक्ता तदेव खण्डनम् । कथं etc. ॥ सर्वे वदन्ति etc. इदं पूर्वप्रश्नोत्तरम्, ie: अनैकान्तिकमत्र २यमनियतमसाधनम् । यदनैकान्तिकं तदवश्यं संशयप्रापकम् । अतः शास्त्रकारोऽवश्यं पुनस्तन्निवृत्तमनुमानं स्थापयत् । सम्भवेद्वा तत्स्थापितमनुमानम् । अतत् (=परमाणा) भ इति । तेन (-Causing) तेषु परमाणुषु अनिर्धारित विषय इति ज्ञातेषु । यथाकारं विज्ञानमुत्पद्यत इति यन्निर्धारणम् इति । ie. परमाणुरनिर्धारितविषय इति मन्यते । सूक्तं परमाणुविज्ञानजनक इति । अतः पूर्वपक्ष आह तदाकारसमं विज्ञानमुत्पद्यत इति । तदाकारानुविधानात् तदा तद्विषयवेदनम् । तस्वैवाभावात् स्पष्टं ज्ञायते निर्धारणमिति ie. स परमाणुरेव न विज्ञानजनकः । सुज्ञायते निर्धारणं न परमाणुविति । अतो नालम्बनं क्रियते । वक्तव्यत्वात् ie. यदि पुनस्तनुमानं न सधीक्रियते न हेतोरवकाशस्तदा । अनिर्धारितस्वभावः परमाणुरिति खण्डनम्- C. I. 189 a,1-2. According to C. II पूर्वं etc. प्रश्नः । सर्वे वदन्ति etc. उत्तरम् । सम्भवेद्वा तत्परमाणुः अतत् - चक्षुरादिपञ्चविज्ञानालम्बन - आभ इति । परमाणुषु etc. इदं परखण्डनमात्रम् । अथ स्वानुमानानुकूलनम्—यथाकारं.....निर्धारणम् । नहि तानि पञ्चविज्ञानानि यथापरमाणाकाराणि दृष्टानि । अतः स्पष्टं ज्ञायते वक्तव्यत्वात् । (f. 204b, 1)
33. Ie. अन्येन्द्रियविज्ञानं ज्ञदं गन्धं रसं स्पर्शं वावलम्बते । इति रूपलक्षणपरमाणुरालम्बनं भवतीति सुलब्धम् । - C.I.189b, 1
34. अन्यद्विज्ञानं न चक्षुर्विज्ञानसमानम् । चक्षुर्विज्ञानं रूपालम्बनम् । अन्यद्विज्ञानं रूपलक्षणमालम्बते । Ibid..
35. स परमाणुः कारणवृत्तिरपि नैवालम्बनम् । यद्यस्य अन्यविज्ञानस्य परमाणुरूपवृत्तिहेतुरपि । सुतरामिष्टं परमाणुर्वस्तुतः पञ्चविज्ञानानामुत्पादक इति । खण्डनम्— तथा न शब्दगन्धरसस्पर्शेषु विद्यमानपरमाणुरूपकारा अन्येन्द्रियविज्ञानोत्पत्तिकारणानि भवेयुः । यदेव न विज्ञानजनकं न [त]दालम्बनकरम् । Ibid.
36. According to C.I. and C.II.this sentence is applicable to Diñnaga's vṛtti on the second verse.
- 36 a. See vṛtti on ver. 1 this should be in syllogistic form as

attested by Vinītadeva, v. his *tikā*, Page No. 22. English translation. n. 14.

37. भाव=परमाणुः सङ्घात इति धर्मद्वयम् । महापाक्ष—महायानम्, mo-a,(149-11,170-5) =महा. C.I. 190 a, 1.
38. सर्वे पञ्चविज्ञानविषयाः न्यायतः पञ्चविषयाभासपञ्चविज्ञानजनकाः । चक्षुषा रूपे प्रतिहते रूपविषयाभविज्ञानमुत्पद्यते । यथारूपं नामस्थापनम् । etc. C. I, 190 b.1.
39. एक एव धर्मः शक्तिद्वयवान् । स विज्ञानोत्पत्तिहेतुः आलम्बनकृत् । तदभिप्रायः— न केवलं महायानस्याभिमतम् । हीनयानिकस्यापि । तत्प्रमाणमुदाहरति—केचिदाहुः etc. अर्थो नाम.....युज्यत इति । इदं प्रतिपादयति न बाह्यरूपमालम्बनप्रत्ययताकृत् इति । स उत्पन्न ... उच्यते । आलम्बनार्थ इति विवृणोति एक एव धर्मः जनकालम्बन[रूप] द्विविधशक्तिसम्पन्न इति । अतः सिद्धान्तमिति—योऽर्थः etc. Ibid.
40. अयं सिद्धान्तः । अङ्ग=lit. लक्षण.
41. That Sutra explains so.
42. आगम इति हीनयानिकमहायानिकानां सूत्रम् - Ibid,
43. =विज्ञानं यत (lit. ततः) उत्पद्यते तत्विषयमवलम्बते । अतः etc. व्याख्या—अतो यो जननहेतुः etc.
44. इमानि त्रीणि [पूर्व] वाक्यानि प्रतिपादयन्ति - तन्निकायस्य सम्मतं-लक्षणद्वयवत् आलम्बनकृत् इति C.I. 190 b,2. Read Vinītadeva's *tikā*.
- 44 a. On the basis of the same *Tikā*.
- 44 b Cf. Dignaga's Syllogism: नान्योऽव्ययी-प्रवयवेभ्यः तुलानतिविशेषाग्रहणात्—In Pra. var. *vṛtti* ad IV 152.
45. अर्थ प्रश्नः— द्वितीयश्चन्द्रः सङ्घातसमः । सङ्घातधर्मः परमाणुसिद्धप्रज्ञप्तिरिति ज्ञातः । प्रज्ञप्तिस्तु चन्द्रद्वयलक्षणं किमुपादायास्ति ।—C.I,191 a,1.

46. तद्वत् etc. in accordance with Tib. but Hsuan Tsang interprets. तस्य द्रव्यतो नास्तीति । etc.
47. =श्रोत्रादिविज्ञानं न रूपलक्षणमालम्बते । इति जनानां ज्ञातं सम्मतम् । इदं दृष्टान्तयति - चक्षुर्विज्ञानं न नीलादिसमुत्पन्नम् । न च नीलाद्यालम्बते इति । यथान्यदिविज्ञानं न रूपलक्षणमर्थमालम्बते, नापि रूपलक्षणसमुत्पन्नम् । C.I, 191b, 1.
48. [अनेन] दृष्टान्तेन बाह्यरूपं न वस्तु । किन्तु विज्ञानाजनकत्वेऽपि तत्साधयति अयमध्यासः । - Ibid.
49. इदं वचनं - यथोक्तस्यविषय इति वचनम् । तत्कारणत्व (or-अर्थ) विना नालम्बन [ता] लभ्यते । - Ibid.
50. चन्द्रारोपसदृशमवशिष्टसङ्घातज्ञानम् । इदमपि मनोविज्ञानालम्बनम् । को मियतं गृह्यते चक्षुर्विज्ञानस्यार्थः । - C.I.191 b, 2.
51. इदं चन्द्रलक्षणम् । तत्र चाक्षुषविज्ञानस्य पूर्वोत्तरक्षणयोरूपलम्भकाले, तयोः क्रमस्य दुर्निर्णयत्वात् ऐककालिकता क्रियते । अतः तत्क्षणपूर्वोत्तरचाक्षुषविज्ञानम् । तद्वि-
विक्ताकारमनोविज्ञानम् etc. C. II. 206 b, 2.
52. ज्ञातव्यं न केवलं चन्द्रद्वयं चाक्षुषविज्ञानस्य विषयः मनोविज्ञानस्यापि न विषयः इति । यदि चन्द्रद्वयग्रहः अज्ञातक्रमं मनोविज्ञानम् । तदा शब्दे श्रोत्रविज्ञानं..... स्पष्टव्ये कायविज्ञानं तत्प्रतीत्य मनोविज्ञानमज्ञातक्रमम् । शब्दद्वयस्य स्पष्टव्यद्वयस्य दर्शनमपि ऐककालिकं किं न भवेत् ? । तद्यथा घण्टाशब्दश्रवणम् । एकं शब्दं शृण्वन् न पूर्वोत्तरक्षणे युगपच्छब्दाध्यवसायं करोति । कथं केवलं चन्द्रे चन्द्रद्वयस्य युगपदुपलम्भाध्यवसायं करोति । - C.II.207 a, 1.
53. अतः क्षणिके धर्मे नित्याभासैकाभासदृष्टिं करोति । किं पुनः रूपेन्द्रिया-
श्रितचक्षुर्विज्ञाने तत्क्षणपूर्वोत्तरक्षणविशेषान् परिगणयतीति । तदा बत सिध्येत् भूयसा द्व्याकारादिदर्शनम् । Ibid. Here punctuation is according to C. II.
- 53 a. According to Vinītadeva here also Dharmapāla has

formulated a *prayoga*, but we miss it in Chinese version.

53.b. kār. 2c.

53.c. विषयविज्ञानयोरिति शेषः ।

54. Or वदन्ति । kār. 3 ab.

55. Not in the Tib. Text.

56. Lit. द्रव्यमनुसृत्य इन्द्रियमनुसृत्य

57. अणुषूत्पन्नं चक्षुर्गादिविज्ञानम् C.I. 193 a, 2.

58. अणोरस्ति सञ्चिताकारः । स एव वदेत् विज्ञानस्य सञ्चिताकारोऽपि दृश्य इति । Ibid.

59. प्रयोगेण प्रदर्शयति — इन्द्रियविज्ञानमालम्बनताप्रापकपरमाणुसञ्चिताकारकम् इति । Ibid

60. परपक्षा [न]भ्युपगमतः खण्डनम्—यदि स (सञ्चिताकार) एव परमाणाकारः सञ्चिताकारो नोपलभ्येत । तदुभयं न युगपद्वर्तते । Ibid.

61. Śāstra of the two previous schools.

62. पुनः परपक्षकल्पनाप्रकटनम् दृष्टान्तमाहरति—यथा etc. नीलरूपमात्रं नीलरूपं दृष्ट्वा जानाति पृथिवीधातुरिति । तस्य नीलरूपमुत्कृष्टम् । पृथिवीधातुरपकृष्टः । तत्त्वतो न्याय्यमिति । तस्योत्कर्षाकर्षवचनं सिद्धान्तः ।—C.I, 193 b, 1-2

62 a. Lit नीलरूपं पृथिवी धातुः ।

63. दृष्टान्तखण्डनम् — अतिरिक्तवस्तुनः प्रथमोत्पत्तिकाले तदव्यवस्तूनि प्रबलानि प्रथमोत्पत्तिकरक्तवस्तु न तिरोधापयति । तिरोधानस्थल etc ie.

एकत्र रक्तवस्तुत्पत्तिकाले [तदन्यवस्तूनि] तिरोधापयति, तान्यदृश्यानि करोति । भवतः पक्षमभ्युपगम्य कृतोऽयमुत्कर्षापकर्षवचनमिथ्याव्यवहारः । ie. अयं परस्य पक्ष—परमाणुस्पष्टः सङ्घात (or सञ्चित) उत्कृष्टः । उत्कृष्टे-नापकृष्टस्तिरस्क्रियते । अती नावभ्यं परमाणुदर्शनसंरक्षणम् इति । अतो धर्मपालाचार्य [आह]—रक्तवस्तुदृष्टान्तेन परमाणोरपकर्षोऽपि [अन्यानि] बहूनि वस्तूनि प्रबलोत्कृष्टानि न तिरोधातुं शक्यानि इति ।— C.I, 193 b, 2. सम्भव-स्थलं मृषा समाश्रित्य कृतोऽयं किं नु खलु मिथ्याव्यवहारः, C. II.208 a.1.

64. Ie. यदि रक्तवस्तुदृष्टान्तेन परमाणुदर्शनं संरक्ष्यते । भवतो महायाने कथं वचनं भवति—परमाणूनां स्वरूपं न चक्षुर्विज्ञानदृश्यमिति । कथञ्च पुनः etc. ie. भवतो महायाने पुनर्वचनम्—परमाणुपरीक्षकमनोविज्ञान [रूप] यथाभूतज्ञानमात्रं [तत्] पश्यतीति । अयं मनोविज्ञानविकल्पो मृषादर्शनम् ।— Ibid.

64. a Kār. 3-cd. अण्वाकारः—सञ्चिताकारः cfr. Hsuan Tsang's version and C.II. under nn. 67—68.

65. कठिन्यशैत्यादि=काठिन्यशैत्यौष्ण्येरणानि चत्वारः स्वभावाश्रतुर्णां महाभूतानां बीजानि न चक्षुरादिविज्ञानदृश्यानि ।— C.I.194 a, 1.cp. my. Pañca-vastuka, p.2.

65. a, =सर्वसम्मतार्थविशेषः—C.II.208, a,2.

66. More. lit. किं नाणुः प्रकाशते ? न कठिनता । ie. चक्षुर्विज्ञाने न [अवभासते] कठिनता । चक्षुर्विज्ञानाच्च नास्ति परमाणुभिन्नः । परमाणुमृषावासनाकल्पितमात्रं न कठिनतावस्तुसद्वीजसमानम् ।— C.I, 194 a,1.

67. Ie. अस्मिन् विज्ञानमात्रपक्षे पूर्वाभ्युपगतकाठिन्यशैत्यादि विकारकं भवति । इन्द्रियाण्यो दशायतनानि विकृतानि । विकारकं बीजमेव । विकृतं तदाकार भाग (hsieng-fen, 109-4,18-2) एव । बीजेन (विकृत) आकारभागः चित्तमात्रदृश्यः । अत आह तद्वचनं etc. C.194a,2.

दूषणम्—कठिनतादिना दृष्टान्तयमि परमाणुगतसञ्चितं । कथं नेच्छसि परमाणौ-नास्ति कठिनतेति प्रदर्श्यं कठिनताभाव[ञ्च] ग्रहीतुं, सञ्चितसत्ता-प्रतिषेधाय । दृष्टान्तद्राष्टान्तिकयोर्भेदात् । तत्तावत्सर्वसम्मतार्थविरुद्धम् । उत्तरम्—तत्प्रत्ययोऽपि नालम्बनमिति (V. h. s version). पक्षधर्मः अन्तरिन्द्रियबाह्यविषयदशायतनरूपं स्वीकृतमपि महाभूतसिद्धं महाभूतमेव । कथं लभ्यते

सञ्चितमात्रमस्ति न काठिन्यं स्नेहः । अतो ज्ञायते दृष्टान्तद्राष्टान्तिकौ नावश्यं
भिन्नौ । C II. 208, a, 2.

- 67 a. This is the Sautrantika's opinion, v. Pañcavastuka, Intro p.VII.
68. The above punctuation is according to the Chinese text. But C.I and C II construe this sentence with the following.
69. Lit. —दिषु. No case-ending after *paramāṇu*. प्रविभागः lit. खण्डः, भागः pien-fen(91. 18-2)
70. Fu-shen (146-12,40-12)- प्रत्यवमर्शः ? C.I. अवशिष्ट आकारेः= परमाणोरभिन्न आकारे । [न] प्रत्यवमर्शप्रत्ययः परमाणुस्वरूपेण घटशरावो निवृतः । परमाणुदर्शनरिरक्षायामवश्यमयं प्रत्ययो गृह्यते । f. 195 a,2,11.1-3.
71. See Eng.translation, note. 39.
72. No case ending in Chinese kār, 4d.
73. Vaiśeṣikas ?
74. परमाणुस्वरूपमभिन्नमेव । घटशरावादयो भिन्ना अपि नालम्बनम् । C.I.196 a,2.
- 75- 75. श्लोक आह—'परमाणुपरिमाणसाम्यात्' (5a) आकारभेदः प्रज्ञप्तिमात्रवर्ती । पूर्ववत् पृष्ट्वा प्रतितक्तव्यमिति । पूर्वभाग आह— कथं पुनर्जायते परमाणुषु नास्त्याकारभेद इति अयं प्रश्नः । परमाण्वाकारे भेदाभावात्— इदं प्रतिवचनम् । यदि तत्सत्सङ्घातः.....न्यायतः साध्यम्— इदं व्याख्याति पूर्वपदद्वयम् ie. यदि ते जानन्ति परमाणुपरिमाणः समः । [त] दाकारोऽभिन्नः सङ्घाताकारो व्यत्यस्तः । सङ्घाताकारश्च प्रज्ञप्ति [रूपः] न वस्तु इति । अयं सम्यङ्न्यायः । अत आह सम्यङ्-न्यायः साध्यितव्यः अणूनां परिहार इत्यादि । सेनादिवत्— इदं व्याख्याति उत्तरपदद्वयम् । परिहारः = अपोहः । ie. आकारभेदे उत्पद्यमानबुद्धघाकारोऽपि भिद्यते । यावत्परमाणु तदाकारापोहे उत्पद्यमानबुद्धघाकारो नियमेन न भवति ।

अतः स्वतो व्याख्याति - इदं घटादिवचनं वस्तुविरुद्धम् । सामान्यतः [अयं] परपक्षसिद्धान्तः । अद्रव्यवस्तु अनद्रव्यवस्तु च विरुद्धम् । अद्रव्यवस्तु घटादि अनद्रव्यवस्तु परमाणुः । i.e. घटादिविरोधदुष्टः इत्यनेन प्रदर्शित एव परमाणुरपि विरोधदुष्ट इति । घटादिरद्रव्यं नालम्बनप्रत्ययो लभ्यते । परमाणुर्द्रव्यमपि नालम्बनप्रत्ययो लभ्यते । C.I.196 b, 1.

76. Lit. पूर्वतुल्य, -सम

77. Or. व्यवहित

78. See Hsuan Tsang's version.

79. Tsung - ling - hsü (120-12, 9-3, 149-4).

80. आलम्बकं विज्ञानं आकारभागादर्थादुत्पद्यते - C. II. 210

81-81. स भाग उत्पादकः=स आकारभागो नियमेन पूर्वं सत्त्वात् (भागः)विज्ञानजनकः । भागे नियमेन सत्यपि विज्ञानोत्पत्तिकाल एवाकारभागस्य पृथग्दर्शनात् । तत एव कदाचित् स्यादिति=पूर्वोदाहरणे वासनाकल्पितं ज्ञेयं प्रवर्तते, इदं तस्मादाकारात् क्लिष्टं [मनो] विज्ञानं प्रवर्तते । अत आह- तत इति । कदाचित् स्यादिति -अर्थानुवर्तने आकारोऽनुवर्तते । ततः पृथक् प्रवर्तते । य आकारभागो विज्ञानेन सहोत्पन्नः । अयमाकारोऽर्थाद्भवति । य एकाकी ज्ञेयाकारः, स आकारभागमाश्रित्य क्लिष्टविज्ञानपरिणामोऽवभासते । अकारभागदेवोत्पद्यते । अयमुत्पन्नार्थत् [भवति] ॥ षष्ठस्य पञ्चार्थेभ्यः सविशेषत्वात् इति=पूर्वपञ्चाकारभागाः वस्तु-सन्तो बीजानि जनकानि वस्तुरवभावज्ञेया इत्युच्यन्ते । षष्ठ आकारभागः क्लिष्टबाह्याकारजनकः केवलज्ञेयाकार इत्युच्यते । अतोऽस्ति विशेषः । पूर्वं पूर्वपञ्च-सम्यागर्थान् व्याख्यातुमाह- ज्ञेयं बिना न तद्विज्ञानसत्ता लभ्यत इति=नाकारभाग- ज्ञेयं बिना विज्ञानालम्बनं लभ्यते । अत एतत्रावद्विज्ञानजनकम् ।=एतदाकारभाग- ज्ञेयं तावत् सुतरां विज्ञानजननमाक्षिपति ॥ न पञ्चम उच्यत इति । पूर्वं पञ्चमः शब्दोऽर्थः - न विपक्षेण (i-pien=different category) मन इष्टकथनं क्रियते । (This explanation of *pañcama* is not very clear)- C.I.198 a, 2-b, 1.

82. This reading of *saptama* is adopted in the Nanking edition of the text. So also in C.II. But. C. I. reads *ṣaṣṭha* as noted in the previous note. The seventh

consciousness is, according to Yogācāra. *kliṣṭam manas*.
V. Śatadharmavidyā- Appendix to the Pañcavastuka.

83. तद्विज्ञानं (*pi-jo-nam*) = विज्ञानस्कन्धः = मनोविज्ञानम् ।स्वप्नावस्थार्या
प्रकाशमानमिति = स्वप्ने प्रत्ययोऽर्थो न बाह्यं वस्तु प्रकाशेत चान्तर्ज्ञेयाकारः । -
C.I. f.19^b b. 2.
84. Read *ta* (9-3) for *ti* (32-3) of the text as in the C.I.
85. Or ज्ञेयम्.
86. सहजातस्य is supported by C.I.
87. आलयविज्ञाने भागद्वयं सहोत्पद्यमानं दृष्टम् । अत्र आर्हविभाग इति । भेदं
कृत्वा निरुध्यत इति ie. विज्ञानं धर्मद्वयमादावनाम जनयति । आर्या एव
दर्शनाकारभेदाय परिच्छेदं कल्पयति [?] । दर्शनांशाकारांशभिन्नं ... ie.
आलयविज्ञानस्वरूपमादौ तथता दर्शनांशाकारांशभिन्नम् । तत्प्रदर्शयति आलय-
विज्ञानं भेदं जनयतीति । - C.I.199a,2.
88. यद्येव दर्शनांशाकारांशौ [भिन्नौ] कृत्वा निरुध्यत इति । तदा प्रत्ययरूपं
.... । - C.II. 210b, 1.
89. C.II.remarks at the end thus: The rest is not commen-
ted on: or the original text has not come down, or the
establishing the *Ālambana pratyaya* is finished. There-
fore no need to comment on.